

१४ व्या केंद्रीय वित्त आयोगांतर्गत कार्यरत
न्यायालयांचे नुतनीकरण
(Redesigning of Existing Courts)
जिल्हा व सत्र न्यायालय नांदेड यांचे
नियंत्रणाखालील नायगाव, बिलोली व मुखेड
येथील न्यायालयीन इमारतीच्या दुरुस्तीस /
नुतनीकरणास प्रशासकीय मान्यता
देणेबाबत.....

महाराष्ट्र शासन
विधि व न्याय विभाग
शासन निर्णय क्रमांक: संकीर्ण २२१७/प्र.क्र.१४७/का.१२
मादाम कामा मार्ग, हुतात्मा राजगुरु चौक,
मंत्रालय, मुंबई ४०० ०३२.
तारीख: २ फेब्रुवारी, २०१८

वाचा -

- १ शासन निर्णय, विधि व न्याय विभाग क्रमांक : चौविआ १२१६/प्र.क्र.१०७/१६/का-९,
दिनांक १० नोव्हेंबर, २०१६
- २ शासन निर्णय विधि व न्याय विभाग क्रमांक: चौविआ १२१६/प्र.क्र.१०/का.नऊ,
दिनांक १२ जानेवारी, २०१८
- ३ प्रबंधक (निरीक्षणे २) यांचे पत्र क्रमांक B(W) ६०४९ of २०१०/ ८६८/१०५०३/२०१७,
दिनांक ११.०४.२०१७

प्रस्तावना -

१४ व्या केंद्रीय वित्त आयोगाने शिफारस केलेल्या "न्याय व्यवस्थेचे सक्षमीकरण" (Strengthening the Justice Sector) या प्रयोजनासाठी सन २०१५-२०१६ ते २०१९-२०२० या ५ वर्षांच्या कालावधीकरीता महाराष्ट्र राज्यासाठी रुपये १०१४ कोटी इतका निधि नमूद केलेला आहे. १४ व्या केंद्रीय वित्त आयोगांतर्गत कार्यरत न्यायालयांचे नुतनीकरण या घटकासाठी ५ वर्षांच्या कालावधीकरीता रुपये २२८ कोटी इतका निधी दर्शविलेला आहे. या वित्त आयोगाने केलेल्या शिफारशींची कार्यक्षम अंमलबजावणी करण्यासाठी दिनांक ९ मार्च, २०१६ रोजी उच्चस्तरीय संनियंत्रण समिती गठीत करण्यात आलेली आहे. या समितीच्या दिनांक २८.०३.२०१६ रोजी झालेल्या बैठकीमध्ये मा.उच्च न्यायालयाकडून प्राप्त झालेल्या कृती आराखड्यास तत्वतः मान्यता देण्यात आली आहे. दिनांक ०८.१२.२०१७ रोजीच्या उच्चस्तरीय संनियंत्रण समितीच्या बैठकीत मान्यता प्रदान करण्यात आलेल्या रुपये ५० लक्ष मर्यादेच्या पुढील एकूण ९१ इमारतींच्या दुरुस्तीच्या नुतनीकरणाच्या कामांना संदर्भाधीन दिनांक १२ जानेवारी, २०१८ रोजीच्या शासन निर्णयान्वये मा.मुख्यमंत्री महोदय यांच्या मान्यतेने प्रशासकीय मान्यता देण्याचे अधिकार प्रशासकीय विभाग म्हणून अटींच्या अधीन राहून विधि व न्याय विभागास देण्यात आले आहेत. जिल्हा व सत्र न्यायालय नांदेड यांचे नियंत्रणाखालील नायगाव, बिलोली व मुखेड येथील न्यायालयांच्या

नुतनीकरणाचे सन २०१६-१७च्या दरसूचीवरील प्रस्ताव उपरोक्त संदर्भ क्रमांक ३ येथे नमूद पत्रान्वये मा.उच्च न्यायालय मुंबई यांचेकडून शासनास प्राप्त झाले आहेत. सदर अंदाजपत्रक सार्वजनिक बांधकाम विभागाच्या संबंधित उप विभागीय अभियंता यांनी तयार केले असून संबंधित कार्यकारी अभियंता तसेच, प्रमुख जिल्हा व सत्र न्यायाधिश नांदेड यांनी साक्षांकीत केले आहे. नायगाव, बिलोली व मुखेड येथील न्यायालयीन इमारतींचे अन्य प्राप्त झालेले प्रस्ताव रुपये ५० लक्षची मर्यादा ओलांडत असल्याने एकत्रितरित्या उच्चस्तरीय संनियंत्रण समितीच्या दिनांक ०८.१२.२०१७ रोजीच्या बैठकीत मान्यतेस्तव सादर करण्यात आले. उच्चस्तरीय संनियंत्रण समितीने सदर प्रस्तावास मान्यता दिली आहे. त्या अनुषंगाने जिल्हा व सत्र न्यायालय नांदेड यांचे नियंत्रणाखालील नायगाव, बिलोली व मुखेड, जिल्हा नांदेड येथील न्यायालयीन इमारतींच्या १४ व्या केंद्रीय वित्त आयोगांतर्गत नुतनीकरणाच्या कामांस प्रशासकीय मान्यता देण्याची बाब शासनाच्या विचाराधीन होती.

शासन निर्णय -

१४ व्या केंद्रीय वित्त आयोगांतर्गत राज्यातील न्यायालयांचे नुतनीकरण (Redesigning of Existing Courts) या कामांच्या मा.उच्च न्यायालय मुंबई यांचेकडून प्राप्त झालेल्या; जिल्हा व सत्र न्यायालय नांदेड यांच्या नियंत्रणाखालील नायगाव येथील न्यायालयीन इमारतीच्या नुतनीकरणासाठी रुपये १२,४१,८३०/- (अक्षरी रुपये बारा लक्ष एकेचाळीस हजार आठशे तीस फक्त), बिलोली येथील न्यायालयीन इमारतीच्या नुतनीकरणासाठी रुपये १७,२१,४८८/- (अक्षरी रुपये सतरा लक्ष एकवीस हजार चारशे अठ्ठ्याऐंशी फक्त), मुखेड येथील न्यायालयीन इमारतीच्या नुतनीकरणासाठी रुपये १८,८०,६२३/- (अक्षरी रुपये अठरा लक्ष ऐंशी हजार सहाशे तेवीस फक्त) इतक्या किंमतीच्या अंदाजपत्रकांना प्रशासकीय मान्यता देण्यात येत आहे. त्याचा तपशील खालीलप्रमाणे आहे:

न्यायालयीन इमारत नायगाव , जिल्हा नांदेड

अ.क्र.	१४ व्या वित्त आयोगांतर्गत प्रस्तावित कामे	कामाचा अंदाजित खर्च
१	Plastering and Waterproofing	१०,४५,२२३
२	Anti Termite Treatment	
३	Electrification	९४,०७०
	एकूण	११,३९,२९३
	Add 4% Contingencies	४५,५७२
	Add 5% Centage Charges	५६,९६५
	एकूण अक्षरी रुपये बारा लक्ष एकेचाळीस हजार आठशे तीस फक्त	१२,४१,८३०

न्यायालयीन इमारत बिलोली , जिल्हा नांदेड

अ.क्र.	१४ व्या वित्त आयोगांतर्गत प्रस्तावित कामे	कामाचा अंदाजित खर्च
१	Plastering and Water Proofing	१४,४८,९४२
२	Anti Termite Treatment	
३	Electrification	१,३०,४०५
	एकूण	१५,७९,३४७
	Add 4% Contingencies	६३,१७४
	Add 5% Centage Charges	७८,९६७
	एकूण अक्षरी रुपये सतरा लक्ष एकवीस हजार चारशे अठ्ठ्याऐंशी फक्त	१७,२१,४८८

न्यायालयीन इमारत मुखेड , जिल्हा नांदेड

अ.क्र.	१४ व्या वित्त आयोगांतर्गत प्रस्तावित कामे	कामाचा अंदाजित खर्च
१	Plastering and Water Proofing	१६,०५,०९१
२	Anti Termite Treatment	३९,९९६
	एकूण	१६,४५,०८७
३	Add 5% for Electrification cost of Civil Work	८०,२५५
	एकूण	१,७२,५३४
	Add 4% Contingencies	६९,०१४
	Add 5% Centage Charges	८६,२६७
	एकूण अक्षरी रुपये अठरा लक्ष ऐंशी हजार सहाशे तेवीस फक्त	१८,८०,६२३

२. जिल्हा व सत्र न्यायालय नांदेड यांच्या नियंत्रणाखालील नायगाव, बिलोली व मुखेड येथील न्यायालयीन इमारतींच्या नुतनीकरणाचा खर्च "मागणी क्रमांक जे-१, २०१४ न्यायदान, (००) न्यायदान, १०२- उच्च न्यायालये, (११) कार्यरत न्यायालयांचे नविनीकरण, (११)(०१) कार्यरत न्यायालयाचे नविनीकरण (२०१४ ०५४८)" या लेखाशीर्षाखाली मंजूर तरतुदीतून भागविण्यात यावा.

३. सदर कामाची निविदा मागविण्यापूर्वी मा.उच्च न्यायालय मुंबई यांनी निश्चित केलेला कृती आराखडा व Dedicated Cell ने निश्चित केलेल्या कामांमधीलच उपरोक्त कामे असल्याची खातरजमा करण्याची जबाबदारी प्रमुख जिल्हा व सत्र न्यायाधिश नांदेड यांची राहिल. प्रचलित कार्यपद्धतीचा अवलंब करुन ई-निविदा प्रक्रीया सार्वजनिक बांधकाम विभागाकडून राबविण्यात यावी व या प्रशासकीय मान्यतेच्या अनुषंगाने इतर अनुषंगिक कार्यवाही पूर्ण करावी.

४. हा शासन निर्णय सार्वजनिक बांधकाम विभागाच्या अनौ.सं.क्र.५२८/२०१७/इमा-२, दिनांक २७.०६.२०१७ अन्वये व त्या विभागाच्या सहमतीने तसेच, शासन निर्णय, विधि व न्याय विभाग दिनांक १२.०१.२०१८ अन्वये प्रशासकीय विभागास प्रदान करण्यात आलेल्या अधिकारांच्या अधीन राहून निर्गमित करण्यात येत आहे.

५. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१८०२०२१२५४११८३१२ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(भाग्यश्री भाईडकर)

कार्यासन अधिकारी, महाराष्ट्र शासन

प्रत,

१. मा.राज्यपाल यांचे सचिव,
२. मा.मुख्यमंत्री यांचे प्रधान सचिव,
३. मा.विरोधी पक्षनेता, विधान परीषद / विधान सभा
४. प्रबंधक (निरीक्षणे १), मा.उच्च न्यायालय, अपिल शाखा, मुंबई,
५. प्रमुख जिल्हा व सत्र न्यायाधिश, नांदेड,
६. महालेखापाल (लेखा व अनुज्ञेयता-१/२), महाराष्ट्र, मुंबई/नागपूर,
७. महालेखापाल (लेखा परीक्षा)-१/२, महाराष्ट्र मुंबई / नागपूर,
८. वित्त विभाग (व्यय-५), मंत्रालय,
९. सार्वजनिक बांधकाम विभाग (इमा-२), मंत्रालय, मुंबई,
१०. जिल्हा कोषागार अधिकारी नांदेड,
११. उप जिल्हा कोषागार अधिकारी नांदेड,
१२. विधि व न्याय विभाग (का.९/२३), मंत्रालय, मुंबई
१३. निवडनस्ती (का.१२)